

(दफा ४ तथा अनसूची-१ को भाग-२ सँग सम्बन्धित)



जगरनाथपुर गाउँपालिका

## स्थानीय राजपत्र

खण्ड ६

संख्या: १

मिति: २०८०/०६/०६

भाग-२

जगरनाथपुर गाउँपालिका

संवत् २०८० सालको कार्यविधि नं. १

### स्वयंम् सेवक शिक्षक ब्यवस्थापन कार्यविधि, २०८०

जगरनाथपुर गाउँपालिका अन्तरगत संचालित सामुदायिक विद्यालयहरुमा शून्य शिक्षक दरवन्दी तथा शिक्षक विद्यार्थी अनुपातलाई मध्ये नजर गरी अपरिपूरत शिक्षकको मागलाई पूर्ती गर्न स्वयम् सेवक शिक्षक छनौटको मापदण्ड निर्धारण, परीक्षा सञ्चालन, नियुक्ति तथा पदस्थापनालाइ व्यवस्थित, मर्यादित एवम् स्तरीय बनाउन र योग्य एवम् सक्षम जनशक्तिको छनौट गरी शिक्षाको गुणस्तर अभिवृद्धि गर्न स्वयम् सेवक शिक्षक ब्यवस्थापन कार्यविधि, २०८० जारी गरिएको छ।

#### परिच्छेद - १

#### संक्षिप्त नाम र प्रारम्भ

१. संक्षिप्त नाम र प्रारम्भ : (१) यो कार्यविधिको नाम स्वयम् सेवक शिक्षक ब्यवस्थापन कार्यविधि, २०८० रहेको छ र यो कार्यविधि तुरुन्त लागू हुनेछ।

२. परिभाषा : विषय वा प्रसङ्गले अर्को अर्थ नलागेमा यस कार्यविधिमा

- (क) “पूर्व प्राथमिक विद्यालय” भन्नाले चार वर्ष उमेर पूरा गरेका बालबालिकालाई एक वर्षको पूर्व प्राथमिक शिक्षा दिने विद्यालय सम्झनु पर्छ ।
- (ख) “कार्यपालिका” भन्नाले जगरनाथपुर गाउँपालिकाको गाउँकार्यपालिकालाई सम्झनु पर्छ ।
- (ग) “गाउँपालिका” भन्नाले नेपालको संविधान बमोजिम गठन भएको जगरनाथपुर गाउँपालिकालाई सम्झनु पर्छ ।
- (घ) “धार्मिक विद्यालय” भन्नाले परम्परागत रूपमा चलिआएका गोन्पा, गुम्बा, गुरुकुल, आश्रम, मदरसा जस्ता धार्मिक विद्यालयहरूलाई जनाउदछ ।
- (ङ) “छनौट समिति” भन्नाले नियम १८ बमोजिम गठन हुने स्वयंम् सेवक शिक्षक छनौट समितिलाई सम्झनुपर्छ ।
- (च) “प्रधानाध्यापक” भन्नाले शिक्षा नियमावली, २०५९ को नियम ९३ बमोजिम नियुक्त विद्यालयको प्रधानाध्यापक सम्झनु पर्छ ।
- (छ) “अध्यक्ष” भन्नाले गाउँपालिकाको प्रमुखलाई सम्झनु पर्छ ।
- (ज) “प्रमुख प्रशासकीय अधिकृत” भन्नाले गाउँपालिकाको प्रमुख प्रशासकीय अधिकृतलाई सम्झनु पर्छ ।
- (झ) “व्यवस्थापन समिति” भन्नाले जगरनाथपुर गाउँपालिकाको शिक्षा नियमावलीको नियम २६ बमोजिम गठन भएको विद्यालय व्यवस्थापन समिति सम्झनु पर्छ ।
- (ञ) “शिक्षा अधिकृत” भन्नाले गाउँपालिकाको शिक्षा शाखाको प्रमुख वा सो प्रमुखको कामकाज गर्न तोकिएको कर्मचारीलाई सम्झनु पर्छ ।
- (ट) “शिक्षा शाखा” भन्नाले गाउँपालिकामा रहेको शिक्षा हेर्नेविभागलाई सम्झनु पर्छ । (ठ)
- “शिक्षक सेवा आयोग” भन्नाले संघीय कानून बमोजिम गठन भएको शिक्षकहरूको नियुक्ति सिफारिस आदि गर्ने आयोग सम्झनु पर्छ ।
- (ड) “प्राथमिक स्वयंम् सेवक शिक्षक” भन्नाले गाउँपालिकाद्वारा व्यवस्थित कार्यपालिकाबाट स्वीकृत अनुदान कोटामा नियुक्त भएको प्राथमिक तहमा अध्यापन गर्ने स्वयंम् सेवक शिक्षक सम्झनुपर्छ ।
- (ढ) “निम्न माध्यमिक स्वयंम् सेवक शिक्षक” भन्नाले गाउँपालिकाद्वारा व्यवस्थित कार्य पालिकाबाट स्वीकृत अनुदान कोटामा नियुक्त भएको आधारभूत तह कक्षा ६-८ मा अध्यापन गर्ने स्वयंम् सेवक शिक्षक सम्झनुपर्छ ।
- (ण) “माध्यमिक स्वयंम् सेवक शिक्षक” भन्नाले गाउँपालिकाद्वारा व्यवस्थित कार्यपालिकाबाट स्वीकृत अनुदान कोटामा नियुक्त भएको माध्यमिक तहमा अध्यापन गर्ने स्वयंम् सेवक शिक्षक सम्झनुपर्छ ।
- (त) “विषय विशेषज्ञ” भन्नाले स्वयंम् सेवक शिक्षक छनौट परीक्षा सञ्चालनको लागि गाउँ पालिकाबाट सूचिकृत भएका प्राथमिक , निम्न माध्यमिक र माध्यमिक तहका शिक्षकहरू र स्रोत व्यक्तिलाई समेत सम्झनुपर्छ ।

(थ) “गाउसभा” भन्नाले संघिय कानून बमोजिम गठन भएको जगरनाथपुर गाउँपालिकाको गाउसभालाई सम्भन्नुपर्छ ।

## परिच्छेद - २

### दरबन्दी सृजना, योग्यता र छनौट तथा नियुक्ति प्रक्रिया

३. स्वयम् सेवक शिक्षकको अनुदान दरबन्दी सृजना गर्न सक्ने :

(१) गाउसभाबाट स्विकृत कार्यक्रम अनुसार गाउकार्यपालिकाले बालविकास, प्राथमिक, निम्नमाध्यमिक र माध्यमिक तहका स्वयम् सेवक शिक्षकहरुको अनुदान कोटा (दरबन्दी) सृजना गर्न सक्नेछ ।

(२) स्वयम् सेवक शिक्षकको कोटा (दरबन्दी) वितरण देहाय बमोजिमका मापदण्डको आधारमा वितरण गरिनेछ ।

(१) शून्य दरबन्दी भएको विद्यालयहरुलाई पहिलो प्राथमिकता दिने

(२) एकजना मात्र शिक्षक दरबन्दी भएको विद्यालयलाई थप गर्ने

(३) विद्यालयमा संचालित कक्षा, तह र विद्यार्थी संख्यालाई आधार लिई थप गर्दै जाने

(४) आधारभूत तह (६ (८) र माध्यमिक तह संचालित विद्यालयहरुको हकमा विषयगत दरबन्दीलाई समेत आधार लिई वितरण गरिनेछ ।

(५) विद्यालयको परीक्षाको परिणाम तथा विद्यालयको आर्थिक अवस्था र विद्यालयले पुरा गर्नुपर्ने न्यूनतम पुर्वाधारहरु आदी।

४. स्वयम् सेवक शिक्षकको योग्यता तथा तालिम सम्बन्धि ब्यवस्था : नियम ३ बमोजिम सृजना भएका दरबन्दीमा नियुक्त हुने स्वयम् सेवक शिक्षकको योग्यता तथा तालिम देहाय बमोजिम हुनेछ :

(१) बाल विकास सहजकर्ता :

क) मान्यता प्राप्त शिक्षण संस्थाबाट SLC/SEE वा सो सरह परीक्षा उत्तीर्ण गरेको,

ख) नेपाली नागरिकता प्राप्त गरेकी महिला ।

(२) प्राथमिक तह :

क) मान्यता प्राप्त शिक्षण संस्थाबाट प्रवीणता प्रमाणपत्र तह वा सो सरहको परीक्षा उत्तीर्ण गरेको,

ख) शिक्षा विषयमा कम्तीमा १० महिने तालिम प्राप्त गरेको वा शिक्षा शास्त्रमा प्रवीणता प्रमाण पत्र तह वा सो सरहको परीक्षामा २०० पूर्णाङ्कको शिक्षा विषय लिई उत्तीर्ण गरेको ।

ग) नेपाली नागरिकता प्राप्त गरेको,

(घ) स्थायी अध्यापन अनुमतिपत्र भएको ।

**(३) निम्न माध्यमिक तह :**

क) जुन विषयको परिक्षामा सहभागि हुने हो सो विषयमा मान्यता प्राप्त शिक्षण संस्थाबाट परीक्षा दिने विषयमा प्रवीणता प्रमाणपत्र तह वा सो सरहको परीक्षा उत्तीर्ण गरेको,

ख) सामाजिक अध्ययन विषयको हकमा प्रमाणपत्र तह वा सोसरह उत्तीर्ण गरेको,

ग) गणित-विज्ञान विषयको हकमा गणित र विज्ञान दुबै विषयहरु लिई प्रमाणपत्र तह वा सोसरहको परीक्षा उत्तीर्ण गरेको,

घ) शिक्षा विषयमा कम्तिमा १० महिने तालिम पूरा गरेको वा शिक्षा शास्त्रमा प्रवीणता प्रमाणपत्र तह वा सोसरहको परीक्षामा २०० पूर्णाङ्कको शिक्षा विषय लिई उत्तीर्ण गरेको,

ङ) नेपाली नागरिकता प्राप्त गरेको,

(च) स्थायी अध्यापन अनुमतिपत्र भएको ।

**(४) माध्यमिक तह :**

क) जुन विषयको परिक्षामा सहभागि हुने हो सो विषयमा मान्यता प्राप्त शिक्षण संस्थाबाट परीक्षा दिने विषयमा स्नातक तह वा सोसरहको परीक्षा उत्तीर्ण गरेको,

ख) सामाजिक अध्ययन विषयको हकमा स्नातक तह वा सोसरह उत्तीर्ण गरेको,

ग) स्वास्थ्य शिक्षा, जनसंख्या शिक्षा, स्वास्थ्य जनसंख्या र वातावरण शिक्षा तथा स्वास्थ्य र शारीरिक शिक्षा विषयका लागि स्वास्थ्य शिक्षा, जनसंख्या शिक्षा, स्वास्थ्य जनसंख्या र वातावरण शिक्षा तथा स्वास्थ्य र शारीरिक शिक्षा विषयमध्ये कुनै एक मूल विषय लिई स्नातक तह वा सोसरह उत्तीर्ण गरेको,

घ) शिक्षा विषयमा कम्तिमा १० महिने तालिम लिएको वा शिक्षा शास्त्रमा कम्तिमा स्नातक तह उत्तीर्ण गरेको,

ङ) नेपाली नागरिकता प्राप्त गरेको,

(च) स्थायी अध्यापन अनुमतिपत्र भएको ।

(छ) तर, वुँदा नं. ४ (२) को घ, ४ (३) को च र ४ (४) को च मा जुन सुकै कुरा लेखिएको भए ता पनि प्रथम पटक प्रकाशित विज्ञापनमा स्थायी अध्यापन अनुमतिपत्र भएको व्यक्तिको आवेदन नपरी विद्यालयको पठनपाठन प्रभावित हुने अवस्थामा स्थायी अध्यापन अनुमतिपत्र नभएका व्यक्तिबाट पनि परिक्षाको लागि आवेदन लिन सक्ने गरि दोश्रो पटक विज्ञापन गर्न सक्ने छ र कम्प्यूटर विषयको हकमा १ बर्षे तालिम वा कोर्स पूरा गरेको हुनुपर्ने छ र अध्यापन अनुमतिपत्र नभए पनि हुने छ ।

**५. उम्मेदवारको लागि अयोग्यता : देहायका व्यक्तिहरू स्वयंम् सेवक शिक्षक अनुदान पदमा उम्मेदवार हुनको लागि योग्य हुन सक्ने छैनन :**

(क) गैर नेपाली नागरिक,

(ख) १८ वर्ष उमेर नपुगेको,

(ग) ४० वर्ष उमेर पूरा भएको,

(घ) मानसीकरूपले अस्वस्थ भएको,

(ङ) नैतिक पतन देखिने फौजदारी अभियोगमा अदालतबाट कसूरदार ठहरिएको, भविष्यमा सरकारी नोकरी वा शिक्षक सेवाको लागि अयोग्य ठहरिने गरी सेवाबाट बर्खास्त गरिएको,

(च) तालिम नलिएको,

(छ) खण्ड “ग” मा जुनसुकै कुरा उल्लेख भए तापनि कुनै सामुदायिक वा निजी विद्यालयमा

करार तथा दैनिक ज्यालादारीमा काम गरि कम्तीमा १ वर्षको कार्य अनुभव प्राप्त शिक्षकहरूका लागि यो कार्यविधि लागु भएपछि हुने पहिलो पटकको विज्ञापनकोलागि उमेरको हद ( एक पटकको लागि मात्र ) लागने छैन ।

६. पाठ्यक्रम, परीक्षण प्रणाली तथा मूल्याङ्कन प्रकृया : परीक्षाको पाठ्यक्रम, परीक्षण प्रणाली तथा मूल्याङ्कन प्रकृया शिक्षक सेवा आयोगले तोके बमोजिम हुनेछ ।

७. स्वयंसेवक शिक्षक छनौट समिति : स्वयंसेवक शिक्षक नियुक्तिको लागि सिफारिस गर्न गाउँपालिकामा देहाय बमोजिमको एक छनौट समिति रहनेछ :

- |  |              |
|--|--------------|
| क) कार्यपालिकाको अध्यक्ष वा निजले तोकेको कार्यपालिका सदस्य         | — अध्यक्ष    |
| ख) प्रमुख प्रशासकीय अधिकृत वा निजले तोकेको अधिकृत स्तरको प्रतिनिधि | — सदस्य      |
| ग) छनौट समितिले तोकेको विषय विज्ञ २ जना                            | — सदस्य      |
| घ) शिक्षा शाखा प्रमुख  | — सदस्य सचिव |

८. स्वयंसेवक शिक्षकको पदपूर्ति देहाय बमोजिम गरिनेछ :

(१) स्वयंसेवक शिक्षकको पदपूर्ति तोकिएको योग्यता पुगेका उम्मेदवारहरू विच खुला प्रतियोगितात्मक परीक्षाद्वारा गरिनेछ ।

९. स्वयंसेवक शिक्षकको छनौट सम्बन्धि व्यवस्था: स्वयंसेवक शिक्षक छनौट सम्बन्धि व्यवस्था देहाय बमोजिम हुनेछ :

१. गाउँपालिकाले स्वयंसेवक शिक्षक छनौट गर्न कम्तीमा १५ (पन्ध्र) दिनको म्याद दिई सार्वजनिक सूचना प्रकाशन गर्नुपर्ने छ ।

२. स्वयंसेवक शिक्षक नियुक्तिकालागि सूचिकृत विषय विज्ञहरूबाट गोप्य तरिकाले प्रश्नपत्र निर्माण गरी परीक्षा लिनुपर्ने छ ।

३. योग्यता पुगेका ईच्छुक उम्मेदवारले तोकिएको ढाँचामा फारम भरी शिक्षा शाखामा तोकिएको म्यादभित्र बुझाउनु पर्नेछ ।

४. शिक्षक सेवा आयोगले प्राथमिक, निम्नमाध्यमिक र माध्यमिक तहको खुला प्रतियोगितात्मक परीक्षाका लागि निर्धारण गरेको पाठ्यक्रम अनुसार लिखित परीक्षाको प्रथम पत्र र मौखिक परीक्षा पद्धति अनुरूप स्वयंसेवक शिक्षकहरूको छनौट हुनेछ ।

५. स्वयंम् सेवक शिक्षकको परीक्षा शिक्षक छनौट समितिले तोकको मिति र स्थानमा संचालन गरिनेछ ।

१०. स्वीकृत नामावलीको सूची टाँस गर्नु पर्ने : शिक्षा शाखाले दरखास्त दिने अन्तिम म्याद समाप्त भएपछि दरखास्त स्वीकृत भएका सबै उम्मेदवारको नामावलीको सूची तयार गरी सूचना पाटीमा टाँस गर्नु पर्नेछ ।

११. परीक्षा हुने मिति, समय र केन्द्र : शिक्षक छनौट समितिले तोकेको मिति, समय र केन्द्रमा परीक्षा सञ्चालन हुनेछ ।

१२. परीक्षाको दस्तुर : गाउँपालिकाले तोके बमोजिमको हुनेछ ।

१३. परीक्षाको पूर्णाङ्क र उत्तीर्णाङ्क : (१) स्वयंम्सेवक शिक्षकको लागि लिइने प्रतियोगात्मक परीक्षाको पूर्णाङ्क देहाय बमोजिम हुनेछ:

(क) लिखित परीक्षाको पूर्णाङ्क देहाय बमोजिमको हुनेछ ।

१) लिखित परीक्षाको पूर्णाङ्क :- १०० अंक

परीक्षाको किसिम	प्रश्न संख्या	अंकभार	जम्मा
वस्तुगत परीक्षा	२०	२	४०
विषयगत परीक्षा	६	१०	६०
जम्मा			१००

वस्तुगत प्रश्नमा प्रति गलत उत्तरको ०.२ का दरले अंक कट्टा गरिनेछ ।

(२) अन्तरवार्ताको पूर्णाङ्क :- ४०

(३) कक्षा अवलोकन :- १०

१४. सफल उम्मेदवारको सूची प्रकाशन गरिने : (१) लिखित र प्रयोगात्मक परीक्षा लिइएकोमा सो परीक्षा समेतबाट उत्तीर्ण भई सबैभन्दा बढी अङ्क प्राप्त गर्ने उम्मेदवारहरू मध्येबाट आवश्यक पद संख्यामा शिक्षक सेवा आयोगले तोके बमोजिमको अनुपातमा उत्तीर्ण उम्मेदवारहरू थप गरी अन्तरवार्ताको लागि उम्मेदवारको नाम वर्णानुक्रम अनुसार प्रकाशन गरिनेछ ।

१५. अन्तरवार्ता सम्बन्धि व्यवस्था : (१) नियम १३ बमोजिम प्रकाशित सूचनामा उल्लेखित उम्मेदवारको अन्तर्वार्ता लिनको लागि छनौट समितिको संयोजकको अध्यक्षतामा अन्तरवार्ता समिति गठन गर्ने र आवश्यक परेमा समितिको कुनै सदस्यको संयोजकत्वमा तीन सदस्यीय अन्तरवार्ता उपसमिति गठन गर्न सक्नेछ ।

१६. अन्तर्वार्ताको अङ्क : अन्तर्वार्ताको लागि छुट्याइएको ४० अङ्क देहाय बमोजिम दिइनेछ:

क) भौगोलिक क्षेत्र :- १० अंक - अन्तर्वार्ता परीक्षाको लागि मधेश प्रदेशको स्थायी वासिन्दा भएको उम्मेदवारलाई ५ अंक, पर्सा जिल्लाको स्थायी वासी भएको उम्मेदवारलाई ८ अंक र जगरनाथपुर गाउँपालिका

क्षेत्रको स्थायी वासिन्दा भए १० अंक प्रदान गरिनेछ ।

**ख) शैक्षिक योग्यता :-** १५ अंक - सेवा प्रवेशको लागि तोकिएको शैक्षिक योग्यताको प्रथम श्रेणीको भए १०, द्वितीय ८ र तृतीय ६ अंक प्रदान गरिनेछ ।

माथिल्लो शैक्षिक योग्यताको प्रथम श्रेणीको भए ५, द्वितीय श्रेणीको भए ४ र तृतीय श्रेणीको भए ३ अंक प्रदान गरिने छ । - कुनै उम्मेदवारको माथिल्लो शैक्षिक योग्यता एक भन्दा बढी भएमा उम्मेदवारले चाहेको तहको शैक्षिक योग्यता पेश गर्न सक्नेछ ।

**ग) अनुभव :-** ५ अंक ( सामुदायिक विद्यालयमा अध्यापन गरेका उम्मेदवारहरूलाई प्रतिवर्ष १ अंकको दरले बढीमा ५ अंक प्रदान गरिनेछ )

**घ) अन्तर्वार्ता :-** १० अंक ( ७० प्रतिशत भन्दा बढी र ४० प्रतिशत भन्दा कम दिनुपरेमा प्रतिवेदन पेश गर्नुपर्ने छ ।)

**ङ) कक्षा अवलोकन :-** १० अंक : लिखित परीक्षामा सामेल भएका उम्मेदवारहरू मध्ये लिखित परीक्षा उत्तीर्ण गरेको उम्मेदवारको हकमा कक्षा अवलोकन गरिनेछ, कक्षा अवलोकनका लागि विषय वस्तुको ज्ञान भएको - ३ अंक, सिकाई सहजिकरण शैली - २ अंक, शिक्षण सामाग्रीको प्रयोग - ३ अंक र मूल्यांकन सीप - २ अंकको हुनेछ ।

#### १७. योग्यताक्रम प्रकाशित गर्ने :

(१) लिखित र प्रयोगात्मक परीक्षा लिएको भए सो परीक्षामा सफल भएका उम्मेदवारले अन्तर्वार्तामा प्राप्त गरेको अङ्क जोडी सबै परीक्षाबाट सफल भएका उम्मेदवारको नाम नियुक्तिको लागि सिफारिस गर्नु पर्नेछ । त्यसरी सिफारिस गर्दा उपलब्ध भएसम्म रिक्त पद संख्याको दश प्रतिशतले हुने संख्या उम्मेदवारको नाम वैकल्पिक सूचीमा राख्नु पर्नेछ ।

(२) एक भन्दा बढी तहमा सफल हुने उम्मेदवारलाई माथिल्लो तहको लागि मात्र सिफारिस गरिनेछ ।

**१८. नियुक्ति दिने :** शिक्षक छनौट समितिद्वारा सिफारिस गरिएको उम्मेदवारको सार्वजनिक सूचना प्रकाशित भएको मितिले सात दिन भित्र नियुक्ति लिनु पर्नेछ । कुनै मूल उम्मेदवारले नियुक्ति १५ दिन भित्र नलिएमा, वैकल्पिक उम्मेदवारलाई नियुक्त गरिने छ ।

१९. छनौट समितिको काम, कर्तव्य र अधिकार देहाय बमोजिम हुनेछ :

क) दरखास्त फारमहरू दर्ता तथा संकलन गर्ने/गराउने

ख) लिखित परीक्षाका लागि निर्माण गरिएको प्रश्नपत्र गोप्यता कायम राख्ने

ग) लिखित परीक्षा संचालन गर्न आवश्यक परीक्षा केन्द्र र जनशक्तिको व्यवस्था गर्ने घ)

मर्यादित ढंगले लिखित परीक्षा संचालन गर्ने/गराउने

ङ) लिखित परीक्षाको उत्तरपुस्तिका शिक्षक सेवा आयोगको परीक्षण विधि अनुसार परीक्षण गराउने

च) लिखित परीक्षाको नतिजा प्रकाशन गर्ने

छ) अन्तर्वार्ताको कार्यक्रम प्रकाशन गर्ने तथा अन्तर्वार्ता लिने

ज) लिखित र अन्तरवार्ताको अन्तिम नतिजा प्रकाशन गर्ने

झ) नियुक्तिका लागि सिफारिस गर्ने

ञ) छनौट प्रक्रियामा कुनै द्विविधा उत्पन्न भएमा शिक्षक सेवा आयोग कार्यविधिको अवलम्बन गर्ने

**२०. स्वयम् सेवक शिक्षकको पदस्थापना:** उम्मेदवारको नियुक्ति सिफारिसको योग्यताक्रम, अनुभव, शैक्षिक योग्यता, विद्यालयको आवश्यकता तथा विशिष्टताका आधारमा तोकिएको कार्य क्षेत्रमा गाउँकार्यपालिकाको निर्णय बमोजिम स्वयम् सेवक शिक्षकको पदस्थापना गरिनेछ ।

**२१. निर्वाह खर्च उपलब्ध गराईने :**

(१) जगरनाथपुर गाउँ सभाले विनियोजन गरेको स्वयम् सेवक शिक्षक अनुदान शिर्षकको अधिनमा रही गाउँ कार्यपालिकाको निर्णयानुसार पदस्थापना गरिएको स्वयम् सेवक शिक्षकहरूको लागि निर्वाह खर्च तत् विद्यालयमा अनुदान स्वरूप उपलब्ध गराइनेछ र विद्यालयल सो रकमबाट स्वयम् सेवक शिक्षकको निर्वाह खर्च बाहेक अन्य क्षेत्रमा खर्च गर्न पाउने छैन । निर्वाह खर्च वापतको रकम विद्यालयलाई तपसिल अनुसार अनुदान उपलब्ध गराईने छ । वर्षमा १ पटकको लागि कम्तीमा ६ महिना काम गरेका स्वय शिक्षकलाई निजको निर्वाह खर्च जतीनै चाडपर्व खर्च उपलब्ध गराइने छ । तोकिएको निर्धारित पोषाकको व्यवस्था स्वयम् सेवक शिक्षकले आफैले गर्नु पर्ने छ ।

**तपसिल**

१. बाल विकास सहजकर्ता :-	१२,०००।००
१. प्रा.वि. तह :-	१७,३००।००
२. नि.मा.वि. तह :-	१८,३००।००
३. मा.वि. तह :-	२०,०००।००

(२) स्वयम् सेवक शिक्षकको नियुक्ति प्रक्रिया सम्बन्धि खर्च स्वयम् सेवक शिक्षकको प्रोत्साहन अनुदान अन्तर गत विनियोजित शिर्षकबाट स्विकृत नर्सको बमोजिम खर्च गरिनेछ ।

२२. धार्मिक तथा पूर्व प्राथमिक विद्यालयलाई कार्यपालिकाले तोके बमोजिम शिक्षण सहयोग अनुदान एकमुष्ट उपलब्ध गराइन सकिनेछ ।

## परिच्छेद - ३

**विविध**

**२३. स्वयम् सेवक शिक्षक अनुदान थपघट वा खारेज गर्न सकिने :** संघिय सरकार तथा प्रदेश सरकारबाट शिक्षक दरबन्दी प्राप्त भएमा वा विद्यालयमा पर्याप्त शिक्षक भएमा शिक्षक विद्यार्थी अनुपातको आधारमा गाउँकार्यपालिकाले स्वयम् सेवक शिक्षक अनुदान थपघट वा खारेज गर्न सक्ने छ ।

- स्वयम् सेवक शिक्षकले वर्ष भरिमा बढीमा ६ दिन भैपरी आउने विदा पाउने छ ।
- स्वयम् सेवक शिक्षकसंग करार सम्झौता गर्दा बढीमा ६ महिनाको लागि गरिनेछ, र कार्यसम्पादन सन्तोषजनक देखिएमा शिक्षा शाखाको समन्वयमा एक पटकमा ६ महिना नवहने गरी म्याद थप गर्न सकिनेछ ।



२४. **खारेजी** : गाउकार्यपालिकाले यो कार्यविधि जुनसुकै बखत खारेज गर्न सक्नेछ ।

२५. **अन्तिम ब्याख्या**: यस कार्यविधिको कार्यान्वयनमा कुनै द्विविधा हुन गएमा गाउकार्यपालिकाले गरेको ब्याख्या अन्तिम हुनेछ ।

आज्ञाले,

कृष्ण नन्दन राय

प्रमुख प्रशासकीय अधिकृत